

سیدنا حضرت ابراہیم علیہ السلام

حضرت ابراہیم علیہ السلام بابل کے مقام پر پیدا ہوئے جو موجودہ بغداد سے ساٹھ ستر میل کے فاصلے پر واقع ہے۔ اُس زمانے میں بابل آشوریوں کا دار الخلافہ اور بڑا متمدن ملک تھا۔ یہ شہر کلدانیوں کا پایہ تخت بھی رہا۔ مگر زمانے کی دست برد کے آگے ٹھہرنا سکا۔ اور تباہ و برباد ہو گیا اب اس کے کھنڈرات سے اس زمانے کی اشیاء نکال نکال کر انہیں عجائب گھروں میں تبدیل کر رہے ہیں۔ یہ بالکل اسی طرح کے کھنڈرات ہیں جس طرح ہمارے ٹیکسلا کے کھنڈرات ہیں اسی طرح کے بعض مقامات سندھ میں پاتے جاتے ہیں۔ یہاں کے کھنڈرات سے پُرانی تہذیبوں کے متعلق معلومات حاصل ہوتی ہیں۔ بہر حال حضرت ابراہیم علیہ السلام کا وطن مالوف بابل تھا۔ جس کے اب کھنڈرات ہی باقی رہ گئے ہیں مگر اپنے زمانے میں یہ بہت بڑا شہر اور تہذیب و تمدن کا مرکز تھا۔

حضرت ابراہیم علیہ السلام کی مختلف آزمائشوں کے لیے قرآن کریم میں کلمتِ کالفاظ استعمال ہوا ہے جو کہ جمع کا صیغہ ہے۔ تاہم مبہم ہے۔ مفسرین کرام بہت سی آزمائشوں کا ذکر کرتے ہیں۔ آپ کی آزمائش کا پہلا مرحلہ اس وقت شروع ہوتا ہے جب آپ نے ہوش و حواس سنبھالا اور درگمرد کے ماحول کا مطالعہ کیا۔ قرآن پاک کی مختلف سورتوں میں آپ کے جو واقعات بیان ہوتے ہیں۔ ان کے مطابق سب سے پہلے آپ کی اپنے والد، قوم اور بادشاہ وقت کے ساتھ کشمکش پیدا ہوئی۔ اللہ تعالیٰ نے آپ کو اوائل عمر میں ہی رشد و ہدایت سے نوازا تھا۔ ایک جگہ لکھا ہے: "وَلَقَدْ آتَيْنَا إِبْرَاهِيمَ رُشْدَهُ" ہم نے ابراہیم علیہ السلام کو صحیح عطا کی۔ چنانچہ آپ نے اپنے مشرکانہ ماحول کا یہ اثر لیا کہ آپ شرک اور کفر سے متنفر ہو گئے۔ چنانچہ آپ نے کفر و مشرک کی مذمت بیان کرنا شروع کی۔ خاندان، قوم اور بادشاہ سب آپ کے دشمن ہو گئے۔ یہاں تو معمولی تنازعہ ہو جاتے تو لوگ جھاگ جاتے ہیں مگر آپ کے پاتے استقلال میں لغزش نہ آئی۔ اور آپ سچاس ساٹھ سال تک اپنے ماحول کے سامنے سینہ سپر رہے۔

جب حضرت ابراہیم علیہ السلام نے قوم کے عبادت خانہ میں جا کر سارے بتوں کو توڑ دیا۔ تو

آپ کے خلاف ایک طوفان اٹھ کھڑا ہوا۔ ادنیٰ سے لے کر اعلیٰ تک مخالف تو پہلے ہی تھے اب انہیں یقین ہو گیا کہ ان کے تبوں کی توہین ابراہیم علیہ السلام کے سوا کوئی اور نہیں کر سکتا۔ بادشاہ قوم کے ساتھ تھا۔ لہذا فیصلہ یہ ہوا۔ "حَسْرَتُ قَوْمٍ وَانصُرُوا الْاِلَهَتَكُمْ" یعنی ہمارے معبودوں کو جو نقصان پہنچا یا گیا۔ اس کی تلافی صرف اسی طرح ہو سکتی ہے۔ کہ حضرت ابراہیم علیہ السلام کو آگ میں زندہ جلادیا جائے۔ چنانچہ جیسا کہ واقعات بیان ہوتے ہیں۔ اس فیصلہ پر عمل درآمد کے لیے بہت بڑی مقدار میں ایندھن جمع کیا گیا۔ اور پھر اُسے ایک کھائی میں اچھی طرح جلا کر مہنقیق کے ذریعے حضرت ابراہیم علیہ السلام کو اس میں پھینک دیا گیا ان حالات میں بھی حضرت ابراہیم علیہ السلام آزمائش میں پورے اترے انہوں نے آگ میں ڈالے جانے کے وقت بھی کوئی جزع فزع نہیں کیا۔ آپ نے اللہ تعالیٰ کی خوشنودی کی خاطر معافی کی کوئی درخواست تک نہیں کی۔ بلکہ نہایت خندہ پیشانی سے آگ میں ڈالے جانے کو قبول کر لیا۔ اللہ تعالیٰ نے فرمایا۔ "اَرَادُوا بِكَ كَيْدًا فَجَعَلْنَاهُمْ الْاَخْسَرِيْنَ" وہ ایک داؤ کھیلنا چاہتے تھے کہ کسی طرح حضرت ابراہیم علیہ السلام کو صفحہ ہستی سے ناپید کر دیا جائے۔ مگر اللہ تعالیٰ نے فرمایا کہ ہم نے اُن بدبختوں کو سہی کھائے والا بنایا۔ یعنی اُن سب کو ناکام کر دیا۔ اللہ تعالیٰ نے آپ کو ثابت قدم رکھا۔ اور آپ اس امتحان میں کامیاب و کامران ہوئے۔ اسی کے متعلق اللہ تعالیٰ نے فرمایا کہ ہم نے ابراہیم علیہ السلام کو بعض باتوں میں آزمایا فَاتَّعَاهُنَّ تَوَّابٍ اِنْ اَزْمَتُوْنَ میں پورے اترے۔ یہ آپ کی پہلی بڑی آزمائش تھی۔

اسی بڑی آزمائش دیکھنے کے باوجود حضرت ابراہیم علیہ السلام کی قوم آپ پر ایمان نہ لائی۔ بلکہ آپ کو ایک دوسرے امتحان سے گندنا پڑا۔ آپ کا خاندان ایک یہودی حضرت سارہ اور بھتیجے حضرت لوط علیہ السلام پر مشتمل تھا۔ لوط علیہ السلام چچن ہی سے آپ کی تحویل میں تھے۔ اور آپ پر یقین بھی رکھتے تھے۔ اتنی بڑی ہمتوں سلطنت میں کوئی دوسرا شخص ایمان نہیں لایا۔ اگرچہ قوم پہلے منصوبے میں ناکام ہو چکی تھی۔ اس کے باوجود وہ حضرت ابراہیم علیہ السلام کی جان کے دشمن تھے۔ اور آپ کے قتل کے منصوبے بناتے رہتے تھے۔ ان حالات میں اللہ تعالیٰ نے آپ کو ہجرت کا حکم دیا۔ یہ آپ کی دوسری آزمائش تھی ہجرت کرنا یعنی وطن اور گھر بار چھوڑنا بڑا مشکل کام ہے مگر جب اللہ تعالیٰ کا حکم ہوتا ہے۔ تو نبی اس کی تعمیل میں خدا تامل نہیں کرتا۔ بلکہ نبی کے ساتھ اگر اہل ایمان کو بھی ہجرت کا حکم دیا جاتے تو وہ اس کٹھن گھائی کو عبور کر لیتے ہیں ہمارے نبی آخر الزمان علیہ السلام اور صحابہ کرام رضوان اللہ علیہم کی ہجرت ایک اہم تاریخی واقعہ ہے۔ اسی لیے تَوَّابٍ اِنْ اَزْمَتُوْنَ الْاَوَّلُوْنَ مِنَ الْمُهَاجِرِيْنَ کہہ کر ان کی تعریف فرمائی۔

الغرض حضرت ابراہیم علیہ السلام اللہ تعالیٰ کے حکم پر لبیک کہتے ہوتے ہجرت کے لیے تیار ہو گئے اور فرمایا۔ **الْحَيَّ مُمَّا حَجَّ إِلَى سَرَاتِي**، میں اللہ کی طرف ہجرت کرنے والا ہوں۔ چنانچہ آپ نے بیوی اور بھتیجے کے ہمراہ بابل اور عراق کو چھوڑا۔ آپ کو مصر کے راستے سے شام اور فلسطین پہنچنے کا حکم تھا۔ راستے میں شرق آردن کے علاقے میں بحر میت آتا ہے۔ اس کے کنارے پر بڑے متمدن لوگ آباد تھے۔ انہوں نے اعلیٰ درجے کا نظام حکومت قائم کر رکھا تھا۔ اس مقام پر حضرت لوط علیہ السلام کو نبوت عطا ہوئی۔ اور اللہ تعالیٰ کا حکم ہوا کہ تم یہیں قیام کرو۔ اور ان لوگوں کو دینِ حق کی دعوت دو چنانچہ آپ وہیں قیام پذیر ہو گئے۔ اور حضرت ابراہیم علیہ السلام اپنے بیوی بچے کے ہمراہ آگے شام اور فلسطین اور پھر مصر تک چلے گئے۔ مصر میں آپ کو ایک اور آزمائش سے دوچار ہونا پڑا۔ جب وہاں کے ظالم حاکم نے آپ کی بیوی حضرت سارہؑ کو قبضہ میں کرنا چاہا مگر اللہ تعالیٰ نے آپ کو ثابت قدم رکھا اور اس جابر حاکم سے نجات دلائی۔

مصر کے حاکم نے حضرت سارہؑ کو ایک لونڈی دی تھی۔ اگرچہ وہ لونڈی نہیں تھی مگر اس وقت وہ لونڈی کی حیثیت میں تھی۔ حضرت سارہؑ نے ہاجرہ لونڈی حضرت ابراہیم علیہ السلام کو بخش دی۔ اور اس طرح وہ حضرت ابراہیم علیہ السلام کی بیوی بن گئی۔ شام و فلسطین کے قیام کے دوران حضرت ہاجرہؑ سے بچہ پیدا ہوا جس کا نام نامی اسمعیل (علیہ السلام) رکھا گیا۔ حضرت اسمعیل علیہ السلام ابھی شیر خوارگی کی عمر میں تھے۔ کہ اللہ تعالیٰ کا حکم آگیا۔ کہ اے ابراہیم! اس بچے اور اس کی ماں کو عرب کے دور دراز بیابان وادی غیر ذی زرع میں چھوڑاؤ۔ آپ نے حکم کی تعمیل میں بیوی اور بچے کو ہمراہ لیا۔ اور موجودہ مکہ مکرمہ والے مقام پر پہنچے۔ جو کہ اس وقت بے آب و گیاہ وادی تھی۔ اس مختصر قافلے کے ساتھ کوئی سامان بھی نہیں تھا۔ ایک مشکیزے میں تھوڑا سا پانی اور کچھ بھروسے تھیں جو حضرت ابراہیم علیہ السلام اپنے تختِ جگر اور بیوی کے پاس چھوڑ کر چلے آئے۔ یہ سارے واقعات آپ سنتے رہتے ہیں۔ اس کے بعد حضرت ابراہیم علیہ السلام کبھی کبھی جاتے اور اپنے بچے کی خبر گیری کرتے۔ اللہ تعالیٰ نے اس بیابان وادی میں نہ تازم جیسے بہترین پانی کا انتظام فرما دیا۔ پھر وہاں بنو جرہم قبیلہ کے لوگ آباد ہو گئے۔ اور اس طرح وہ دیران اور غیر آباد جگہ بستی میں تبدیل ہو گئی۔

اس کے بعد حضرت ابراہیم علیہ السلام پر ایک اور بڑی آزمائش آئی جبکہ حضرت اسمعیل باہ تیرہ سال کے ہو گئے۔ تو اللہ تعالیٰ کی طرف سے حکم آگیا۔ کہ اس بچے کو اللہ تعالیٰ کی راہ میں قربان کر دو۔ اس واقعہ کی تفصیل بھی قرآن پاک کے مختلف مقامات پر آتی ہے۔ آپ کو بار بار خواب آیا۔ آخر آپ نے اس کا ذکر

بچے سے کیا۔ سچ بڑا صابر تھا۔ اس نے جواب دیا کہ آپ اللہ تعالیٰ کے حکم کی تعمیل کر دیں۔ چنانچہ آپ اس کے لیے تیار ہو گئے۔ حتیٰ کہ بیٹے کی گردن پر چھری چلا دی۔ وہ تو اللہ تعالیٰ کی حکمت تھی۔ کما اس نے قربانی بھی قبول کر لی اور پتھر بھی صحیح سلامت بچ گیا۔

الغرض اللہ تعالیٰ نے حضرت ابراہیم علیہ السلام کو جان، مال، اولاد سہ طریقے سے آزمایا اور آپ اس آزمائش میں پورے اترے، پھر اللہ تعالیٰ نے اس ثابت قدمی پر جو انعامات عطا کیے ان کا ذکر بھی قرآن پاک میں آتا ہے۔

امام ابو بکر بن العربی نے اپنی کتاب احکام القرآن میں لکھا ہے کہ سورۃ نجم کی آیت ”وَإِبْرَاهِيمَ الَّذِي وَفَّى“ کا یہی مطلب ہے۔ کیا تم کو حضرت ابراہیم علیہ السلام کی خبر نہیں پہنچی جنہوں نے پورا پورا کر دکھایا۔ یعنی اللہ تعالیٰ کی طرف سے جو بھی حکم آیا۔ انہوں نے پورا کیا۔ اور اس طرح ہر آزمائش پر پورے اترے۔ آپ نے اپنا سارا مال نمازوں اور محتاجوں کے لیے وقف کر رکھا تھا۔ آپ اکیلے کھانا نہیں کھایا کرتے تھے، جب تک کوئی مہمان نہ شامل ہو جاتا۔ آپ نے اپنے آپ کو آگ میں ڈالے جانے کے وقت بھی ذرا پس و پیش نہ کیا اپنے قلب کو ہمیشہ رحمان کے سامنے رکھا۔ یعنی اللہ تعالیٰ کی رضا کے لیے وقف کر دیا اور آپ ہر امتحان میں کامیاب ہوئے۔

بقیہ امام اعظم

تذکار جنود الابرار ص ۹۳

مولانا سید نذیر حسین صاحب دہلوی غیر مقلدین حضرات کے شیخ المکی فرماتے ہیں کیونکہ آپ کا مجتہد طبع سنت متقی اور پرہیزگار ہونا ہی آپ کی فضیلت کے لیے کافی ہے الخ (الرحیات بعد المات ص ۵۹۳)۔

مولانا محمد حنیف صاحب ندوی لکھتے ہیں کہ:

امام ابو حنیفہ رحمۃ اللہ علیہ جنہیں فہم و فکر کا خارقہ کہنا چاہیے ۸۰ھ میں پیدا ہوئے۔ اھ (لاعتصام ص ۲۰۱ کالم ۱۔ ۹ فروری ۱۹۶۱ء)

الحاصل حضرت امام ابو حنیفہ کے علمی اور عملی فضائل اور کمالات اسی قدر روشن ہیں کہ فقہی طور پر ان سے اختلاف کرنے والے بھی ان کی تعریف اور توصیف کرنے پر مجبور ہیں۔ رحمہ اللہ تعالیٰ رحمۃً واسعۃً۔